

लोकसभेच्या जागा 824 पर्यंत वाढवा !

► 170 मतदारसंघांच्या विभाजनाचा प्रस्ताव ► पंतप्रधानांच्या आर्थिक सल्लागार परिषदेची शिफारस



मोठ्या राज्यांच्या जागा ५० टक्के वाढवा

लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९ वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

२०२७ च्या जनगणनेचा आधार घ्यावा

हा अभ्यास २०११ च्या जनगणनेवर आधारित आहे. त्यामुळे अधिक अचूक आणि विश्वासार्ह पुनर्रचनेसाठी निवडणूक आयोग आणि सरकारने २०२७ च्या जनगणनेच्या आकडेवारीचा वापर करावा, अशी शिफारस या परिषदेने केली आहे.

महिला मतदारांवर विशेष लक्ष

अहवालात नमूद करण्यात आले आहे की, मतदारसंघांचे विभाजन केल्यानंतरही शहरी भागांत महिलांच्या मतदानाचा टक्का कमी राहतो. हे आह्वान पेलण्यासाठी निवडणूक आयोगाने केवळ महिलांसाठी मतदान केंद्र तयार करणे आणि महिला-लक्षित मतदार नोंदणी मोहिमा राबवणे आवश्यक आहे. जेणेकरून महिलांची मतदानाची टक्केवारी वाढण्यास मदत होऊ शकेल, असेही अहवालात नमूद करण्यात आले आहे.

आंध्र प्रदेश, केरळ, कर्नाटक, तामिळनाडू) लोकसभेतील वाटा २३.६ टक्के राहील (जो सध्या २३.७ टक्के आहे). तर उत्तर भारतातील ६ सर्वाधिक लोकसंख्या असलेल्या राज्यांचा (राजस्थान, उत्तर प्रदेश, मध्य प्रदेश, गुजरात, बिहार आणि महाराष्ट्र) वाटा ४५.२ टक्के होईल (जो सध्या ४५.६ टक्के आहे). यामुळे दोन्ही भागांतील जागांचे संतुलन कायम राखण्यास मदत होईल. तसेच मतदारसंघांचे योग्य विभाजन केल्यास आगामी सार्वत्रिक निवडणुकीत मतदानाच्या टक्केवारीत २.३ टक्क्यांपर्यंत वाढ होऊ शकते.

लेकाच्या पहिल्या वाढदिवसाआधीच... वडिलांवर काळाचा घाला; दोन जवानांना वीरमरण

वृत्तसंस्था ११ जून

बारामुल्ला : जम्मू-काश्मीरच्या बारामुल्ला जिल्ह्यातील उरी सेक्टरमधून महाराष्ट्राला हादरवून टाकणारी आणि दुःखद बातमी समोर आली आहे. उरीमधील एका लष्करी तळावर झालेल्या दुर्दैवी हॅंड ग्रेनेड स्फोटात महाराष्ट्राच्या दोन धाडसी जवानांना वीरमरण आले आहे. अर्जुन जाधव आणि विक्रम बाळकृष्ण चव्हाण अशी या शहीद वीरांची नावे असून, ते दोघेही '८ राष्ट्रीय रायफल' मध्ये कार्यरत होते. या घटनेमुळे संपूर्ण महाराष्ट्रात शोककळा पसरली आहे.

शहीद अर्जुन जाधव हे सातान्याचे, तर विक्रम चव्हाण हे नवी मुंबईतील ऐरोलीचे रहिवासी होते. ही हृदयद्रावक घटना उरीतील कमलकोट येथील एका लष्करी छावणीत सायंकाळी साडेचारच्या सुमारास घडली. लष्कराच्या छावणीत शस्त्रास्त्रे हस्तांतरित करण्याची आणि ती तपासण्याची नियमित प्रक्रिया सुरू होती. याच दरम्यान अचानक एका हॅंड ग्रेनेडचा चुकून भीषण स्फोट झाला. या स्फोटाच्या तीव्रतेमुळे जवान अर्जुन जाधव आणि विक्रम चव्हाण हे

दोघेही गंभीर जखमी झाले. घटनेनंतर लष्कराने तातडीने सूत्रे हलवून दोन्ही जखमी जवानांना हवाई दलाच्या विमानाने श्रीनगरच्या बंदामीबाग कॅन्टोमेंटमधील लष्करी रुग्णालयात दाखल केले. मात्र, दुर्दैवाने उपचारांपूर्वीच त्यांची प्राणज्योत मालवली. हा स्फोट नेमका तांत्रिक बिघाडामुळे झाला की इतर काही कारणांमुळे, याचा शोध घेण्यासाठी लष्कराकडून कोर्ट ऑफ इन्क्वायरी म्हणजेच कायदेशीर चौकशी सुरू करण्यात आली आहे. या संपूर्ण घटनेत सातान्याच्या कराड तालुक्यातील शहापूर गावचे सुपुत्र अर्जुन जाधव यांची कहाणी ऐकून कोणाच्याही डोळ्यात पाणी आल्याशिवाय राहणार नाही. अर्जुन हे लष्कराच्या 'बॉम्बे इंजिनीअरिंग ग्रुप' चे जवान होते. त्यांच्या डोक्यात सध्या एकच विचार घोळत होता, तो म्हणजे आपल्या पोटाच्या लाडक्या लेकाचा पहिला वाढदिवस. येत्या २५ जून रोजी त्यांच्या मुलाचा पहिला वाढदिवस होता. एकुलत्या एका मुलाचा पहिला वाढदिवस मोठ्या थाटामाटात साजरा करण्यासाठी त्यांनी मनात अनेक स्वप्ने आखली होती आणि त्याची तयारीही सुरू केली होती.

पंतप्रधान मोदी अन् अभिजीत दीपकेंची अमेरिकेत गुप्त भेट!

प्रतिनिधी ११ जून

मुंबई : कॉंग्रेस जनता पार्टीचे संस्थापक अभिजित दीपके आणि मोदींची अमेरिकेत बैठक झाली असल्याचा दावा शिवसेना ठाकरे गटाचे खासदार संजय राऊत यांनी केला आहे. अभिजीत दीपके आणि मोदी यांच्या भेटीचे फोटो मला एकाने पाठवले, असेही त्यांनी सांगितले. मोदींच्या भेटीनंतरच दीपके भारतात आल्याचेही संजय राऊत यांनी म्हटले आहे. राऊत यांच्या या दाव्याने चर्चेला उधाण आले आहे.

अभिजीत दीपके यांनी अमेरिकेतून भारतात परतल्यानंतर पहिल्यांदा दिल्लीमध्ये जंतर मंतरवर आंदोलन केल्यानंतर आज पुण्यामध्ये त्यांचं आंदोलन होत आहे, शिक्षण मंत्री धर्मेश प्रधान यांचा राजीनामा घ्यावा, या प्रमुख मागणीसाठी हे आंदोलन केले जात आहे, या सगळ्या पार्श्वभूमीवर कॉंग्रेस जनता पार्टी चर्चा सुरू असताना आता संजय राऊत यांनी हा मोठा दावा केलेला आहे,



मोदी कुठे इलेक्ट्रेड प्रायमिनिस्टर आहेत?

नरेंद्र मोदी यांचे खरे पंतप्रधान पद हे २०१४ ते २०१९ लोकांनी निवडून दिलेले आहे. त्यानंतर चोरलेल्या निवडणुकीतून ते पंतप्रधान झालेले आहेत. २०१४ मध्ये लोकांनी त्यांना निवडून दिले. त्यानंतरच्या दोन्ही निवडणुकीत जनतेने पराभूत केलेले असताना निवडणूक आयोग, सुप्रीम कोर्ट, ईडीचा वापर या माध्यमातून ते निवडून आले. गेल्या निवडणुकीत २०२४ मध्ये ते निवडून आलेलेच नाही. ते कुठे इलेक्ट्रेड प्रायमिनिस्टर आहेत? असा टोला राऊतांनी लगावला. निवडणूक यंत्रणा आणि प्रशासनात घोटाळा करून जिंकल्या आहेत, पक्ष फोडा तुरुंगात टाका हे काम मोदी यांनी केले, असा घणाघातही खा. संजय राऊत यांनी प्रत्यक्ष पंतप्रधानांवर केला आहे.

अमेरिकेमध्ये मोदी आणि दीपके यांच्या भेटीच्या दाव्याने अनेकांच्या भुवया उंचावल्या आहेत. अभिजीत दीपके आणि पंतप्रधान नरेंद्र मोदी यांची अमेरिकेत जी मीटिंग झाली त्याचे फोटो एकाने पाठवले आहेत. त्याच्यानंतर दीपके भारतात आले, अशी माहिती काही लोकांनी

सांगितली. मोहे आरोप करत नाही, माझी माहिती लोकांनी पोहोचवलेली आहे, ती मी सांगत आहे, आम्ही त्यांच्या भूमिकेला समर्थन दिलं, मात्र जेव्हा काही माहिती या सगळ्या संदर्भात समोर येते, तेव्हा माध्यमांमोसोर मांडणे आवश्यक आहे.

शाला 15, 22 जूनला नव्हे तर 30 जूनलाच सुरू होणार !

सर्वोच्च न्यायालयाने शिक्षण विभागाचा निर्णय ठरवला अवैध, न्यायालयांच्या आदेशाकडे शिक्षण संचालकांचे दुर्लक्षाबाबत नाराजी

प्रतिनिधी ११ जून

नागपूर : न्यायालयाने विदर्भातील तापमान, विद्यार्थ्यांचे आरोग्य आणि यापूर्वीचे न्यायालयीन आदेश लक्षात घेत २३ एप्रिल २०२३ रोजीचा शासननिर्णय अंतिम ठरविला. त्यानुसार शाळा ३० जून व त्यादिवशी सुटी असल्यास त्यानंतरच्या शासकीय कामकाजाच्या दिवशीच सुरू कराव्यात, असे स्पष्ट केले. तसेच आजवरच्या न्यायालयांच्या

आदेशांकडे शिक्षण संचालकांकडून दुर्लक्ष झाल्याबद्दल तीव्र नाराजी व्यक्त केली. विदर्भातील शाळा १५ जूनपासून सुरू करण्याचा राज्यशासनाचा निर्णय मुंबई उच्च न्यायालयाच्या नागपूर खंडपीठाने बुधवारी रद्द ठरविला. यासोबतच न्यायालयीन सुनावणी सुरू असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

...तर शिक्षण संचालकांवरच कारवाई होईल!

सर्वोच्च न्यायालयाचे आदेश आणि शासननिर्णय अस्तित्वात असताना शिक्षण संचालकांनी स्वतंत्र पत्र काढणे योग्य नसल्याचेही खंडपीठाने नमूद केले. तसेच भविष्यात विदर्भातील शाळा सुरू करण्याच्या निर्णयात बदल करू नयेत व तसे झाल्यास पुढील वेळेस संचालकांवर अवमान कारवाई केली जाईल, असा इशाराही दिला.

त्यामुळे आता २० एप्रिल २०२३च्या शासननिर्णयानुसार विदर्भातील शाळा ३० जूनपासूनच सुरू कराव्या लागणार आहेत, असे उच्च न्यायालयाच्या नागपूर खंडपीठाने स्पष्ट केले. महाराष्ट्र

राज्य प्राथमिक शिक्षक समितीचे राष्ट्राध्यक्ष विजय कोबे आणि जिल्हाध्यक्ष लीलाधर ठाकरे यांनी दाखल केलेल्या याचिकेवर बुधवारी न्यायमूर्ती अनिल किलोर आणि न्यायमूर्ती राज वाकोडे यांच्या

खंडपीठासमोर सुनावणी झाली. मंगळवारी झालेल्या सुनावणीत खंडपीठाने राज्य शासनाला, २००७ मधील न्यायालयीन निर्णय अस्तित्वात असताना विदर्भातील शाळा १५ जूनपासून सुरू करण्याचा निर्णय का घेण्यात आला, असा तोंडी प्रश्न उपस्थित केला होता. त्यानंतर राज्य सरकारने ९ जून रोजी सध्याकाळी नवे परिपत्रक काढत 'विदर्भातील शाळा २२ जूनपासून सुरू व्हाव्यात' असे या परिपत्रक काढले.

यावेळी बचत गटांना अधिकाधिक अर्थसहाय्य उपलब्ध करून देत त्यांच्या आर्थिक सक्षमीकरणाला चालना द्यावी आणि विकासाच्या कार्यक्रमांमध्ये बँकांनी सक्रिय सहभाग घ्यावा, असे आवाहन जिल्हा अग्रणी बँक व्यवस्थापक के. के. सिंग यांनी केले. कार्यशाळेच्या अध्यक्षस्थानी जिल्हा अग्रणी बँक व्यवस्थापक के. के. सिंग

मेडिसिटी 'द्वारे जागतिक दर्जाची आरोग्यसेवा परिसंस्था प्रत्यक्षात येणार - मुख्यमंत्री देवेंद्र फडणवीस

प्रतिनिधी ११ जून

बुलडाणा : 'मेडिसिटी' ही रुग्णसेवा, वैद्यकीय शिक्षण, संशोधन, नवोन्मेष आणि प्रतिभेला एका एकात्मिक केंद्रात एकत्र आणणारी जागतिक दर्जाची आरोग्य सेवा परिसंस्था उभारण्याची राज्य शासनाची संकल्पना आहे. ही संकल्पना प्रधानमंत्री नरेंद्र मोदी यांनी मांडलेल्या 'हील इन इंडिया' या दृष्टिकोनाशी सुसंगत असून लवकरच ती प्रत्यक्षात येईल, असे मुख्यमंत्री देवेंद्र फडणवीस यांनी सांगितले.

जागातील सर्वात महत्वाकांक्षी आरोग्य सेवा परिसंस्थांपैकी एक उभारण्याच्या दिशेने एक ऐतिहासिक पाऊल टाकत महाराष्ट्र शासन, क्लीव्हलँड क्लिनिक (सीसी), ब्रुकफिल्ड अँसेट मॅनेजमेंट आणि आरोग्य हेल्थ सिटी (एएचसी) यांनी नवी मुंबई इंटरनॅशनल मेडिसिटीच्या विकासासाठी सहकार्य करण्याबाबत सामंजस्य करार केला. या ऐतिहासिक प्रसंगाचे साक्षीदार म्हणून मुख्यमंत्री देवेंद्र फडणवीस मुंबईहून व्हिडिओ कॉन्फरन्सिंगद्वारे सहभागी झाले होते. त्यांच्यासोबत वरिष्ठ शासकीय अधिकारी तसेच ब्रुकफिल्ड आणि एएचसीचे प्रतिनिधीही उपस्थित होते.

मुख्यमंत्र्यांचे गुंतवणूक सल्लागार कौस्तुभ धवसे यांनी क्लीव्हलँड क्लिनिकच्या मुख्यालयात महाराष्ट्र शासनाचे प्रतिनिधित्व केले. क्लीव्हलँड क्लिनिकच्या पथकाचे नेतृत्व त्यांचे

देशमुख, एमकेजीबीचे बार्नोड, सीबीआईउ तायडे, बँक ऑफ इंडीयाचे प्रसाद देशमुख व अभिजित पंडित, एचडिएससीचे महेश बरडे, आयसीआयसीआयचे अमित वडगावे यांच्यासह खादी ग्रामोद्योग, जिल्हा उद्योग केंद्र आणि विविध संस्थांचे अधिकारी उपस्थित होते. तसेच सीएमआरसी व्यवस्थापकांनीही सहभाग नोंदविला.



मुख्य कार्यकारी अधिकारी डॉ. टोमिस्लाव मिहालजेविक, डॉ. समीर कपाडिया (अध्यक्ष, कार्डिओव्हॅस्कुलर मेडिसिन), डॉ. फाल्कोने (अध्यक्ष, इमर्जिंग मार्केट्स) आणि आर्सेल मितलचे कार्यकारी अध्यक्ष तसेच क्लीव्हलँड क्लिनिकचे संचालक मंडळ सदस्य श्री. लक्ष्मी मितल यांनी केले. आरोग्य हेल्थ सिटीच्या डॉ. सलोनी पटवर्धन याही क्लीव्हलँड येथे उपस्थित होत्या. यावेळी मुख्यमंत्री देवेंद्र फडणवीस म्हणाले, 'आज झालेल्या सामंजस्य करारातून ही भागीदारी भारतातील आरोग्य सेवांच्या क्षेत्रातील परिवर्तनकारी प्रवासाची सुरुवात आहे. जगातील सर्वात प्रतिष्ठित आरोग्य संस्थांपैकी एक असलेल्या क्लीव्हलँड क्लिनिकने महाराष्ट्रासोबत या उपक्रमात भागीदारी करण्याचा निर्णय घेतल्याचा आम्हाला अभिमान आहे. डॉ. मिहालजेविक यांच्या नेतृत्वाखालील संपूर्ण क्लीव्हलँड क्लिनिक नेतृत्वाचे तसेच विशेषतः डॉ. समीर कपाडिया आणि लक्ष्मी मितल यांचे या उपक्रमाला पुढे नेण्यासाठी मुख्यमंत्री फडणवीस यांनी आभार मानले.' भारताचे पहिले जागतिक स्तरावरील आरोग्य सेवा, संशोधन, वैद्यकीय शिक्षण आणि वैद्यकीय

पर्यटन केंद्र म्हणून संकल्पित करण्यात आलेली नवी मुंबई इंटरनॅशनल मेडिसिटी ही नवी मुंबई आंतरराष्ट्रीय विमानतळाजवळ सुमारे २५० एकर क्षेत्रावर विकसित केली जाणार आहे. प्रस्तावित भागीदारीनुसार, क्लीव्हलँड क्लिनिक या प्रकल्पाची प्रमुख संस्था म्हणून कार्य करेल. अत्युच्च दर्जाची आरोग्य सेवा, वैद्यकीय शिक्षण, संशोधन, नवोन्मेष आणि रुग्णकेंद्रित आरोग्य सेवा पुरविण्यातील जागतिक अनुभव या प्रकल्पासाठी उपलब्ध करून दिला जाईल. या प्रकल्पातून सुमारे १.२ अब्ज अमेरिकी डॉलरची गुंतवणूक आकर्षित होण्याची अपेक्षा आहे. षणएमआयएमसीची संकल्पना केवळ आरोग्य सेवा पुरविण्यापुरती मर्यादित नाही. या परिसंस्थेमध्ये जागतिक दर्जाची रुग्णालये, वैद्यकीय आणि परिचारिका शिक्षण संस्था, क्लिनिकल संशोधन केंद्रे, जैवतंत्रज्ञान आणि जीवन विज्ञान सुविधा, कृत्रिम बुद्धिमत्ता आधारित आरोग्य सेवा नवोन्मेष, वेलनेस पायाभूत सुविधा आणि संबंधित आरोग्य सेवा एकाच सहयोगी कॉम्पसमध्ये विकसित करण्यात येणार आहेत.

कौटुंबिक हिंसाचार प्रकरणांमध्ये पोलिसांची भूमिका संशयास्पद झाली असून घरगुती वादाच्या व हिंसाचाराच्या घटनांचे त्यांना गांभीर्य राहिले नाही. त्यामुळे अनेकदा एफ.आय.आर. नोंदवण्याऐवजी ती केवळ अदखलपात्र तक्रार म्हणून नोंदवतात किंवा त्यांना 'कौटुंबिक वाद' किंवा 'दिवाणी प्रकरणे' ठरवून गुन्हा नोंदविण्यास टाळाटाळ करतात. बऱ्याच वेळा पोलिस आरोपीकडून पैसे घेऊन एफ. आय. आर. नोंदवित नाहीत किंवा त्यातून काही लोकांची नावे वगळतात, जर गुन्हेगारांचा राजकीय किंवा सामाजिक प्रभाव असेल तर पोलिस तक्रार नोंदवून घेण्यास मागेपुढे पाहतात किंवा चौकशीच्या नावाखाली विलंब करतात. 'ललिता कुमारी विरुद्ध उत्तर प्रदेश सरकार' या खटल्यात सर्वोच्च न्यायालयाने स्पष्ट केले आहे की, दखलपात्र गुन्हा असल्यास प्राथमिक चौकशी न करता येट एफ.आय.आर. नोंदवणे बंधनकारक आहे, तरीही पोलिस सर्वोच्च न्यायालयाच्या निर्देशांचे पालन न करता अनेकदा चौकशीच्या नावाखाली एफ.आय.आर. नोंदविण्यास टाळाटाळ करतात हे आजचे वास्तव आहे.

न्यायव्यवस्था : भारतीय संविधानाचे व नागरिकांच्या मूलभूत हक्कांचे संरक्षण करणारी न्यायव्यवस्था कायद्याची सर्वोच्च रक्षक मानली जाते. त्यामुळे कायद्याचे उल्लंघन करणाऱ्या किंवा कायदा हातात घेऊन गुन्हा करणाऱ्या लोकांना मग ते कोणीही असो कायदेशीर तरतुदीनुसार शिक्षा करण्याचा अधिकार न्यायालयाना आहे. त्यामुळेच अन्यायग्रस्त लोक अंतिम न्यायासाठी मोठ्या आशेने न्यायालयात जातात. अलिकडे समाजात कौटुंबिक हिंसाचार व हुंडाबळी प्रकरणांमध्ये मोठ्या प्रमाणात वाढ होत आहे. त्यामुळे पिडित स्त्रिया आपल्यावरील अत्याचाराविरुद्ध कौटुंबिक हिंसाचार कायदा, २००५ च्या

तरतुदीनुसार न्यायालयात खटले दाखल करतात. मात्र बऱ्याच वेळा घडलेल्या गुन्ह्याचे स्वरूप, गंभीरता, प्रत्यक्षदर्शी साक्षीदार, पुरावे इत्यादी कारणांवरून कोर्ट आरोपींना कायद्यातील तरतुदीप्रमाणे शिक्षा करत नाहीत. बहुतेक प्रकरणात गुन्हेगारांना जामीन मिळतो तर मोठ्या प्रमाणात गुन्हेगार निर्दोष सोडले जातात. स्त्रियांवर होणारा कौटुंबिक हिंसाचार शारीरिक, मानसिक, भावनिक व आर्थिक स्वरूपाचा असतो व तो घराच्या चार भिंतींच्या आत होत असतो. न्यायालयात फिर्यादी व आरोपी दोन्ही पक्षांना आपापली भूमिका मांडण्याची संधी असते. कारण निर्दोष व्यक्तीला शिक्षा होऊ नये हे तत्त्व पाळले जाते. त्यामुळे दोन्ही पक्ष आपली बाजू मांडण्यासाठी वकिलांची नियुक्ती करतात. आपला समाज कितीही शिक्षित, आधुनिक व प्रगत झाला असला तरी समाजाची मानसिकता बदललेली नाही. त्यामुळे काही सन्माननीय अपवाद वगळता कुटुंबात सुनांचा छळ होतो हे सामाजिक वास्तव आहे. त्यामुळेच तर सरकारला स्त्रियांच्या संरक्षणार्थ विविध कायदे करावे लागत आहेत.

कौटुंबिक हिंसाचार प्रतिबंध कायदा, २००५ आणि अलिकडे भारतीय न्याय संहिता, २०२३ मध्ये स्त्रियांच्या संरक्षणार्थ अनेक कडक तरतुदी केल्या गेल्यात पण तरीही महिलांवरील अन्याय, अत्याचार व हिंसाचाराचे प्रमाण

सर्वोच्च न्यायालयाने नुकताच एका कौटुंबिक हिंसाचार व हुंडाबळी प्रकरणात निर्णय देताना अस विधान केलं की, 'देशाचा कायदा आता सून लेकींच्या सन्मानाचं रक्षण करण्यासाठी पूर्णपणे सज्ज आहे.' याबद्दल न्यायमूर्ती बी. व्ही. नागरत्ना आणि न्यायमूर्ती उज्ज्वल भुयान यांचे हार्दिक अभिनंदन. कौटुंबिक हिंसाचार व हुंडाबळीच्या प्रकरणात आरोपींना शिक्षा मिळालीच पाहिजे अशी भूमिका घेऊन खरं म्हणजे न्यायमूर्तींनी कायद्यातील तरतुदीचे पालन केले आहे. कारण अलिकडे कौटुंबिक हिंसाचार व हुंडा बळी प्रकरणात कायद्यातील तरतुदीपेक्षा न्यायमूर्तींची मते प्रभावी ठाट असून अनेक न्यायालयीन निर्णयात कायद्याची अवहेलना केल्या गेल्याची उदाहरणे आहेत. म्हणून सून लेकींच्या सन्मानाचं रक्षण करण्यासाठी कायदा जरी सज्ज असला तरी कायद्याची अंमलबजावणी करणाऱ्या यंत्रणा सज्ज आहेत का? हा गंभीर प्रश्न आहे.

देशात कायदा व सुव्यवस्था राखण्यासाठी निर्माण केलेली पोलिस यंत्रणा ही कायद्याची रक्षक म्हणून काम करणारी प्राथमिक यंत्रणा आहे. पण या यंत्रणेत प्रष्टाचार वाढल्यामुळे कायदा व सुव्यवस्था ढासळली असून दिवसेंदिवस सर्वच क्षेत्रातील गुन्हेगारीत वाढ होत आहे. त्यामुळे स्त्रिया, लहान मुलेमुली, सामान्य माणूस यांचे जीवित व व्यक्तिगत स्वातंत्र्य धोक्यात आले असून सामाजिक स्वास्थ्य बिघडत चालले आहे.

कायदा सज्ज पण यंत्रणांचं काय...?

वाढत आहे ही बाब कायद्याच्या यंत्रणांनी लक्षात घेणे गरजेचे आहे. कौटुंबिक हिंसाचाराच्या प्रकरणात पोलिस किंवा न्यायालये बहुधा फक्त शारीरिक हिंसाचार म्हणजे मारहाणीच्या जखमा, वैद्यकीय तपासणी अहवाल इत्यादी पाहूनच निर्णय देतात. पण स्त्रियांचा कुटुंबात होणारा छळ हा फक्त शारीरिक नसतो तर मानसिक, आर्थिक व भावनिक स्वरूपाचा देखील असतो. कौटुंबिक हिंसाचारापासून महिलांचे संरक्षण कायदा, २००५ च्या कलम ३ नुसार, कौटुंबिक हिंसाचाराची व्याख्या देखील व्यापक आहे. कायदा म्हणतो, 'जर पती, कुटुंबातील इतर सदस्य किंवा लिह-इन पार्टनर यांचे कोणतेही कृत्य महिलांच्या शारीरिक व मानसिक आरोग्याला, सुरक्षिततेला, आयुष्याला किंवा कल्याणाला बाधा पोहोचवणारे असेल किंवा धोका निर्माण करत असेल, तर त्या कृत्याला 'कौटुंबिक हिंसाचार' मानले जाते.'

म्हणजे कायद्यामध्ये स्त्रियांचे शारीरिक शोषण उदाहरणार्थ महिलांला मारहाण करणे, शारीरिक वेदना देणे, जीवे मारण्याची धमकी देणे, तिचे कोणतेही शारीरिक नुकसान करणे, लैंगिक शोषण म्हणजे बळजबरीने शारीरिक संबंध ठेवणे, लैंगिकतेचा गैरवापर करणे किंवा महिलांच्या सन्मानाला ठेच पोहोचवणारे कोणतेही लैंगिक कृत्य करणे. शाब्दिक आणि भावनिक शोषण

म्हणजे, सतत अपमान करणे, शिवीगाळ करणे, चारित्र्यावर संशय घेणे, मुलांविषयी किंवा मुलगा होत नाही म्हणून टोमणे मारणे, धमक्या देणे किंवा मानसिक त्रास देणे. आर्थिक शोषण म्हणजे महिलांना किंवा तिच्या मुलाला मूलभूत गरजांसाठी लागणारा खर्च न देणे, तिची स्वतःची मालमत्ता बळकावणे, तिला स्वतःच्या घरात किंवा नोकरीच्या ठिकाणी जाण्यापासून रोखणे आणि हुंडाबळी म्हणजे हुंड्यासाठी किंवा तत्सम मौल्यवान वस्तूंच्या बेकायदेशीर मागणीसाठी महिलांचा छळ करणे किंवा त्रास देणे इत्यादींचा समावेश केलेला आहे.' कायद्याने केलेल्या हिंसाचाराच्या व्याख्येची व्यापकता लक्षात घेतली तर

कुटुंबातील प्रत्येक स्त्री हिंसाचाराची बळी ठरलेली आहे. म्हणून जर खरोखर स्त्रियांवरील हिंसाचाराला प्रतिबंध घातला जावा आणि पिडित स्त्रियांना न्याय मिळावा ही प्रामाणिक भावना कायद्याच्या यंत्रणांमध्ये असेल तर कायद्याची कडक अंमलबजावणी करणे आवश्यक तर आहेच पण 'कायदा लेकी सुनांचा सन्मान करण्यासाठी सज्ज आहे' असे म्हणण्याला खरा अर्थ आहे.

प्रा.डॉ.एम.आर.इंगळे

विभागीय सचिव डाटा अकोला

ग्राम मधापुरी येथे गावठी हातभट्टी दारू अड्ड्यांवर कारवाई



मुर्तिजापूर : ऑपरेशन प्रहार मोहिमेअंतर्गत माना पोलीसांनी अवैध दारू निर्मितीविरोधात प्रभावी कारवाई केली.

गोपनीय माहितीच्या आधारे पोलीस स्टेशन माना येथील पथकाने ग्राम मधापुरी शेतशिंवारात मारोती जानावर सोळंके (वय ५५ वर्षे, रा. मधापुरी ता. मुर्तिजापूर, जि. अकोला) याच्या ताब्यातून १० लिटर गावठी हातभट्टी दारू किंमत २,००० /- रुपये व ३४० लिटर सडवा मोहमाश किंमत ६८,०००/- रुपये असा एकूण ७०,००० /- रुपयांचा

मुद्देमाल जप्त करून जागीच नष्ट करण्यात आला. सदर प्रकरणी महाराष्ट्र दारूबंदी प्रतिबंधक अधिनियम अन्वये आरोपीविरुद्ध गुन्हा नोंद करण्यात आला आहे. ही कारवाई पोलीस अधीक्षक अर्चित चांडक, अपर पोलीस अधीक्षक बी. चंद्रकांत रेड्डी, उपविभागीय पोलिस अधिकारी उपविभाग वैशाली मुळे यांच्या मार्गदर्शनाखाली मानाचे ठाणेदार गणेश नावकार, पो. हवालदार प्रफुल्ल भड, उमेश हरमकर, पो. कॉ. आकाश काळे व चा. पो. कॉ. नंदकिशोर हिरळकर यांनी केली.

माहिती अधिकार कार्यकर्ता फेडरेशनच्या जिल्हा प्रचार प्रमुखपदी देवानंद निशाणराव

अकोला : माहिती अधिकार कार्यकर्ता फेडरेशनच्या अकोला जिल्हा प्रचार प्रमुखपदी देवानंद भीमराव निशाणराव यांची नियुक्ती करण्यात आली आहे. संस्थापक अध्यक्ष सुभाष बसवेंकर यांनी नियुक्तीपत्राद्वारे ही नियुक्ती जाहीर केली आहे.

नियुक्तीपत्रानुसार, हे पद मानद स्वरूपाचे असून भारतीय संविधान, भारतीय कायदे तसेच फेडरेशनच्या आचारसंहितेचे काटेकोर पालन करण्याच्या सूचना देण्यात आल्या आहेत. माहिती अधिकार अधिनियम २००५ चा व्यापक जनहितासाठी प्रभावी वापर करणे, सर्वसामान्य नागरिकांमध्ये या कायद्याबाबत जनजागृती करणे आणि त्याचा प्रसार-प्रचार वाढविणे, अशी महत्वाची जबाबदारी निशाणराव यांच्यावर सोपविण्यात आली आहे. माहिती अधिकार



कार्यकर्ता फेडरेशनचे मुख्यालय नवीन पनवेल येथे आहे. 'वरिष्ठ नेतृत्वाने माझ्यावर जो विश्वास दाखवला आहे, त्याला पूर्णपणे जागून आगामी काळात जिल्हाभरात संघटनेची ध्येयधोरणे आणि विचार सामान्यांपर्यंत पोहोचवण्यासाठी मी कटिबद्ध राहीन. सर्व कार्यकर्त्यांना सोबत घेऊन प्रचार यंत्रणा अधिक मजबूत करण्यावर माझा भर असेल,' अशी प्रतिक्रिया नवनियुक्त जिल्हा प्रचार प्रमुख देवानंद निशाणराव यांनी यावेळी व्यक्त केली.

अधिक मास समाप्ती जवळ आली प्रवाशांची गर्दी वाढली



हिवरखेड : येथील बसस्थानकावर महामंडळच्या एस टी बसची प्रवाशी आतुरतेने वाट पाहतात. बस येताच बसवर चढण्यासाठी घाई गर्दी करतानाचे हे चित्र हिवरखेड बसस्थांकावर पाहण्यास मिळते. अधिक मासची गर्दी देव दर्शनासाठी व विवाहित लेकीबाईंची माहेरी येण्याची गर्दी, शाळा जवळ आली

मामाच्या घरून आपल्या घरी पोरांची जाण्याची घाई , व दैनंदिन कामगार, व्यापारी यांची जाण्या येण्याची घाई, अशा अलोट गर्दीचे दर्शन हिवरखेड येथेच नव्हे तर अनेक बसस्थानकवर दिसून येते, अधिक मासात नवीन वस्तू खरेदी करणे, दान धर्म करणे,गोड जेवण बनविणे अशा या अधिक अधिक मासात आपुलकी जिह्वाळा सुद्धा घडून येतो.

अडगांव बु. परिसरात बागायती पन्हाटी पेरणीला प्रारंभ

प्रतिनिधी ११ जून
अडगांव बु. : आभाळाकडे डोळे लावून बसलेल्या बळीराजाच्या शेतशिंवारात अखेर खरिपाची लगबग सुरू झाली आहे. परिसरातील शेतशिंवारात बागायती पन्हाटी पेरणीला सुरुवात झाली आहे. ज्या शेतकऱ्यांकडे पाण्याची खात्रीशीर सोय आहे, असे शेतकरी उपलब्ध पाण्याचा अंदाज घेऊन एक, दोन एकरांपर्यंत जमेल तेवढ्याक्षेत्रावर पन्हाटीची लागवड करत असल्याचे चित्र सध्या पाहायला मिळत आहे.

दुसरीकडे, यंदाच्या खरीप हंगामाला महागाईचे मोठे ग्रहण लागले आहे. मागील वर्षाच्या तुलनेत रासायनिक खते, कपाशीचे बी-बियाणे, मशगतीचा खर्च आणि लागवडीची मजुरी यात प्रचंड वाढ झाली आहे. शेतोचा प्रत्येक खर्च महागला असताना, दुसरीकडे हंगामाच्या शेवटी पिकाला



अपेक्षित भाव मिळत नसल्याने शेतकऱ्यांचे आर्थिक बजेट पूर्णपणे कोलमडले आहे. उत्पादन खर्च आणि मिळणारा भाव यांचा ताळमेळ लागत नसतानाह अनेक शेतकरी कर्ज आणि उधार-पाधार करून कपाशीची पेरणी करत आहेत. सध्या परिसरात पन्हाटी लागवडीसाठी मजूर टंचाई तीव्रतेने जाणवत आहे. महिला मजूर १ पाकीट लागवडीचे २५० रुपये घेत आहेत, तर हाताच्या चरका मशीनच्या साहाय्याने २०० रु असा दर सुरू आहे. पैसे मोजण्याची तयारी असूनही वेळेवर मजूर उपलब्ध होत

नसल्याने शेतकऱ्यांना महीला मजुरांसाठी ताटकळत राहावे लागत आहे. एकीकडे बागायती क्षेत्रावर लागवड सुरू असताना, दुसरीकडे कोरडवाहू शेतकरीही मागे राहिलेले नाहीत. महागडे बी-बियाणे आणि खतांची खरेदी शेतकरी पेरणीसाठी सज्ज झाले आहेत. आता त्यांची नजर आभाळाकडे लागली असून, केवळ दमदार पावसाची प्रतीक्षा शेतकरी करत आहेत. परिसरात लवकरच चांगला पाऊस होऊन पेरण्यांना गती मिळेल, अशी आशा व्यक्त होत आहे.

हिवरखेड ठाणेदार पदी सचिन पाटील रुजू



हिवरखेड : या गावच्या पोलिस स्टेशनवर आजुबाजूच्या अनेक खेड्यापाड्यांचा भार अवलंबून आहे. यापूर्वी ठाणेदार गजानन राठोड यांनी या पोलिस स्टेशनचा कारभार सांभळला होता, त्यांनी आपले कर्तव्य कामगिरी योग्य रित्या पार पाडले. १० जूनला एसपी चांडक यांच्या आदेशानुसार पोलीस निरीक्षकांच्या बदल्या करण्यात आल्या. तर हिवरखेड पोलिस स्टेशनला ठाणेदार सचिन पाटील हे रुजू झाले. या स्टेशनचा कारभार हाती घेतला. ठाणेदार पाटील कशा प्रकारे आपले कर्तव्य पार पाडतात याकडे ग्रामस्थांचे लक्ष लागले आहे.

जीएमसीच्या वार्ड क्रं. ३२ मध्ये भरती अनोळखी रुग्णाचे नातेवाईक मिळाले



प्रतिनिधी ११ जून
अकोला : १४ मे पासून शासकीय वैद्यकीय महाविद्यालय व सर्वोपचार रुग्णालयात वार्ड क्रमांक ३२ मध्ये एक अनोळखी पुरुष रुग्णावर मेडिसिन विभाग अंतर्गत उपचार सुरू आहेत. रुग्णाचे नाव ओमराज आप्पासाहेब पवार असून राहणार बाणाईत, तालुका दारुहा, जिल्हा यवतमाळ असे आहे. या रुग्णाला त्याचे नातेवाईक अखेर भेटले. रुग्णाचा मोठा भाऊ ओमकार पवार हे रुग्णाला दीड महिन्यांपासून शोधत होते. त्यांनी माध्यमात प्रसारित अनोळखी रुग्णाची ओळख पटवण्याची बातमी वाचून समाजसेवा अधीक्षक लक्ष्मीकांत

शिंगोटे यांच्याशी मोबाईलवर संपर्क केला. सदर नातेवाईकाचा शोध कार्यामध्ये सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे यांनी नातेवाईकाना रुग्णाविषयी संपूर्ण माहिती दिली आणि रुग्णालयामध्ये येण्यासाठी प्रयत्न केले आणि रुग्णाचे मोठे भाऊ रुग्णाला भेटण्यासाठी आज रुग्णालयात दाखल झाले. रुग्णाला पाहून त्यांना आनंद झाला आणि अश्रू आनावर झाले. अधिष्ठाता डॉ. संजय सोनुने यांच्या मार्गदर्शनाखाली अधीक्षक डॉ. प्रवीण सपकाळ यांच्या मेडिसिन विभागाचे विभाग प्रमुख डॉ. मुकुंद अष्टपुत्रे, डॉ. सुनीता आडे यांच्या मार्गदर्शनाखाली उपचार सुरू आहेत.


सर्वोपचार रुग्णालय प्रकरणी निष्पक्ष चौकशी व्हावी

अकोला : शासकीय वैद्यकीय महाविद्यालय व सर्वोपचार रुग्णालयातील व्हीडीओ व्हायरल प्रकरणी नागरिकांमध्ये संतापाची भावना निर्माण झाली असून संपूर्ण प्रकरणाची निष्पक्ष चौकशीची मागणी ह्यूमन राईट जस्टिस असोसिएशनच्यावतीने करण्यात आली आहे. जीएमसीत रुग्णाला आवश्यक सुविधा वेळेवर मिळाल्या नसतील तर त्याची चौकशी होऊन जबाबदारी निश्चित करावी यासाठी संघटनेच्या वतीने अधिष्ठाता यांना निवेदन देण्यात आले.

दिन विशेष साने गुरुजी गांधीवादी शिक्षक, समाजसुधारक अन् प्रतिभावंत लेखक!

साने गुरुजी हे मराठीतले एक श्रेष्ठ गांधीवादी शिक्षक, समाजसुधारक आणि प्रतिभावंत लेखक होते. साने गुरुजींचा जन्म कोकणातील रत्नागिरी जिल्ह्यातील पालगड या गावी २४ डिसेंबर १८९९ रोजी झाला. त्या ठिकाणी त्यांचे वडील कोर्टाचे काम करीत असत. कोर्टाचे घराणे साधारणतः वैभवसंपन्न व श्रीमंत समजले जाते व त्यांच्या आजोबांच्या वेळची परिस्थिती तशी होती ही. पण त्यांच्या वडिलांच्या, सदाशिवरावांच्या वेळेपासून मात्र घराण्याची आर्थिक स्थिती घसरत गेली. ती इतकी की, सदाशिवरावांचे घरदारही जप्तीत नाहीसे झाले. अशा रितीने बडे घर पण पोकळ वासा अशी दमनीय अवस्था होती. त्यांच्यावर त्यांच्या आईच्या शिक्षणकुकीचा फार मोठा प्रभाव पडला होता. त्यांच्या आईने त्यांच्या बालनावार जे विविध संस्कार केले त्यातूनच गुरुजींचा जीवनविकास झाला. त्यांनी मराठी आणि संस्कृत साहित्यामध्ये एम. ए. ही उच्च पदवी मिळवली होती.

शिक्षण पूर्ण झाल्यावर त्यांनी जळगाव जिल्ह्यातील अमळनेर येथील प्रताप हायस्कूल येथे शिक्षक म्हणून सहा वर्षे नोकरी केली. प्रताप हायस्कूलच्या वसतिगृहाची जबाबदारी सांभाळताना त्यांच्यातील शिक्षकाला अधिक वाव मिळाला. त्यांनी वसतिगृहातील विद्यार्थ्यांना स्वतःच्या उदाहरणातून स्वावलंबनाचे धडे दिले, सेवावृत्ती शिकवली. अंमळनेर येथील प्रताप तत्वज्ञान केंद्र येथे त्यांनी तत्वज्ञानाचा अभ्यासही केला. १९२८ साली त्यांनी 'विद्यार्थी' हे मासिक सुरू केले. त्यांच्यावर महात्मा गांधींच्या विचारांचा फार मोठा प्रभाव होता. ते स्वतः खादीचा वापर करत असत. १९३० साली त्यांनी शिक्षकाची नोकरी सोडून सविनय कायदेभंगाच्या चळवळीत भाग घेतला. त्यांनी 'कमिश्न' नावाचे साप्ताहिक काढले. दुष्काळात शेतकऱ्यांची करमाफी व्हावी म्हणून प्रयत्न केले. जळगाव जिल्ह्यातील फैजपूर येथील काँग्रेस अधिवेशन यशस्वी होण्यासाठी त्यांनी खूप काम केले. १९४२ च्या चळवळीत भूमिगत राहून स्वातंत्र्याचा प्रचार केला. फैजपूर येथील अधिवेशनात महात्मा गांधींच्या विचारसरणीस अनुसरून त्यांनी 'मैला वाहणे' व ग्राम स्वच्छतेची इतर कामे केली. 'पत्री' या त्यांच्या पहिल्या काव्यसंग्रहातून साने गुरुजींच्या देशभक्तिपर कविता प्रसिद्ध झाल्या आहेत. त्यातील 'बलसागर भारत होबो' सारख्या कवितांचा नागरिकांवरील वाढता प्रभाव लक्षात घेऊन ब्रिटिश सरकारने त्या



पांडुरंग सदाशिव साने यांचा आज स्मृतिदिन

काव्यसंग्रहाच्या प्रती जप्त केल्या. समाजातील जातिभेद, अस्पृश्यता यांवरच्या अनिष्ट रूढी व परंपरांना साने गुरुजींनी नेहमी विरोध केला. सोलापूर जिल्ह्यातील पंढरपूरच्या विठ्ठल मंदिरात हरिजनाना प्रवेश मिळावा यासाठी त्यांनी १९४६ च्या दरम्यान महाराष्ट्राचा दौरा केला, या भूमिकेला महात्मा गांधींचा पाठिंबा मिळवण्याचा प्रयत्न केला, तो शेवटपर्यंत मिळाला नाही. अखेर साने गुरुजींनी या मुद्यावर उपोषणाचा मार्ग अवलंबला व त्यांना यश मिळाले. 'एका पांडुरंगाने दुसऱ्या पांडुरंगाला खऱ्या अर्थाने मुक्त केले,' असे त्या वेळी म्हणले गेले.

स्वातंत्र्य मिळाल्यानंतर ते समाजवादी पक्षात सामील झाले. स्वातंत्र्यानंतर आंतरभारती चळवळीच्या मार्गाने त्यांनी भारत जोडण्याचा प्रयत्न केला. विविध राज्यांतील लोकांनी एकमेकांची संस्कृती समजून घ्यावी, अनेक भाषा समजून घ्याव्यात असे या चळवळीत अभिप्रेत होते. ते स्वतः तमिळ, बंगाली आदी भाषा शिकले होते. १९४८ मध्ये त्यांनी 'साधना' साप्ताहिक सुरू केले. त्यांच्या कथा, कादंबऱ्या, लेख, निबंध, चरित्रे, कविता यांमधून त्यांच्यातील संवेदनशील साहित्यिकही आपल्याला दिसतो. मानवतावाद, सामाजिक सुधारणा व देशभक्ती ही मूल्ये त्यांच्या साहित्यात ठायी ठायी दिसतात. त्यांनी एकूण ७३ पुस्तके लिहिली. त्यांनी त्यांचे बहुतांश लेखन हे तुरुंगात असतानाच केले. श्यामाजी आई ही सुप्रसिद्ध कादंबरी त्यांनी नाशिकमधील तुरुंगात असतानाच लिहिली. आचार्य विनोबा भावे-रचित गीता प्रचने सुद्धा विनोबा भावे यांनी धुळे येथील तुरुंगात सांगितली व साने गुरुजींनी लिहिली. धुळ्यातील तुरुंगात त्यांनी स्वातंत्र्यलढ्यातील सहभागाबद्दल सुमारे १५ महिन्यांचा तुरुंगवास भोगला. तसेच पुढे बंगलोर येथील तुरुंगात असताना त्यांनी तिरुवल्लीवर नावाच्या कवीच्या 'कुरल' नावाच्या तमिळ महाकाव्याचे मराठीत भाषांतर केले. फ्रेंच भाषेतील कादंबरीचे 'दुखी' या नावाने मराठीत अनुवाद केले.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

ई 85 पेट्रोल ने वाढवली पेट्रोल पंप चालकांची चिंता !

इंधन खराब होण्याच्या भीतीने ग्राहक आणि पंप मालकांमध्ये होतील वाद



प्रतिनिधी ११ जून

अकोला: पेट्रोल आणि डिझेल साठी आखाती देशावरील अवलंबित्व कमी करण्यासाठी केंद्र सरकारने बाजारपेठेत ई ८५ हे पेट्रोल आणले आहे. या पेट्रोलमध्ये ८५३ इथेनॉल मिस्र करण्यात आले आहे.

या निर्णयाने शेतकऱ्यांना मोठा फायदा होणार आहे. हे पेट्रोल सध्याच्या पेट्रोल पेक्षा तब्बल १८ ते २० रुपयांनी स्वस्त असल्याने वाहनधारकांसाठी हा मोठा फायदा वाटत असला तरी पेट्रोल पंप डीलर्स मात्र यामुळे प्रचंड चिंतेत पडले आहेत. आवश्यक पायाभूत

पावसाळ्यात ई ८५ पेट्रोलच्या वाढतील तक्रारी
ई ८५ पेट्रोलमध्ये ८५% इथेनॉल मिस्र राहणार आहे. इथेनॉल मिश्रित पेट्रोलमध्ये पाण्याचा एक थेंब जरी गेला तरी इथेनॉल पेट्रोल पासून वेगळे होऊन एक वेगळेच सोलुशन तयार होते. ज्यामुळे वाहन बंद पडते किंवा खराब होते. विशेषतः पावसाळ्यात दुचाकी वाहनांच्या टाकीत पाणी जाण्याची शक्यता जास्त असते. एक थेंब पाणीही वाढाचे कारण ठरू शकते. इथेनॉल मिश्रित पेट्रोल जर गाडीच्या किंवा पंपाच्या टाकीत काही महिने पडून राहिले तर ते वापरण्यायोग्य राहत नाही. अशावेळी संपूर्ण टाकी परत स्वच्छ करावी लागते. त्यामुळे वाहनांचे मोठे नुकसान होऊ शकते. ई ८५ इंधन यशस्वी करण्यासाठी पुरवठा साखळी पासून पेट्रोल पंपापर्यंत अत्यंत चोख व्यवस्था करावी लागेल. बाजारात ई ८५ पेट्रोलवर चालणारी योग्य वाहने मोठ्या प्रमाणात येणे गरजेचे आहे. सरकारचा हा निर्णय पर्यावरण आणि शिक्षाच्या दृष्टीने चांगला वाटत असला तरी योग्य पायाभूत सुविधा अभावी पेट्रोल पंप चालकांची डोकेदुखी आणि ग्राहकांचे नुकसान होण्याची दाट शक्यता आहे.

सुविधांचा अभाव आणि इंधन खराब शक्यता वर्तविली जात आहे. अकोला शहरात हे इंधन येण्यास अजून काही वेळ असला तरी लवकरच शहरात हे पेट्रोल उपलब्ध होईल.

निष्क्रिय वीजतारा हटविण्याची रहिवाशांची मागणी

प्रतिनिधी ११ जून

अकोट, : शहरातील गजानन नगर, हनुमान प्रभाग क्रमांक ७ मधील रहिवाशांनी त्यांच्या घरांवरून गेलेल्या बंद व निष्क्रिय वीजतारा तातडीने काढून टाकाव्यात, अशी मागणी महावितरणच्या कार्यकारी अभियंत्याकडे निवेदनाद्वारे केली आहे. मागणीची दखल न घेतल्यास आंदोलन छेडण्याचा इशाराही

रहिवाशांनी दिला आहे. रहिवाशांनी दिलेल्या निवेदनात म्हटले आहे की, परिसरातील अनेक घरांवरून महावितरणच्या वीज वाहक तारा गेल्या आहेत. मात्र या तारा सध्या पूर्णपणे बंद असून त्याद्वारे कोणताही विद्युत पुरवठा होत नाही. तरीही या निष्क्रिय तारा घरांवरून लोंबकळत असल्याने भविष्यात अपघात किंवा अन्य दुर्घटना घडण्याची शक्यता आहे.

वन विभागाच्या बुलढाणा भरारी पथकाकडून खामगावात साडेतीन लाखांचे लाकूड व जळतन जप्त...!

प्रतिनिधी ११ जून

खामगाव: वन विभागाच्या बुलढाणा भरारी पथकाने खामगाव शहरात मोठी कारवाई करत बेकायदेशीररित्या साठवून ठेवलेले लाकूड व जळतन जप्त केले. या कारवाईदरम्यान बर्डे प्लॉट व सजनपुरी भागात एकूण नऊ टिकाणी छापे टाकण्यात आले असून २ लाख ७९ हजार ६२९ रुपये किमतीचे लाकूड व जळतन जप्त करण्यात आले



आहे. भरारी पथक प्रमुख यु. आर. राऊत यांनी ही माहिती दिली. वन विभागाला बेकायदेशीर लाकूड साठवणुकीबाबत माहिती

प्रतिनिधी ११ जून

अकोला : शहरातील वाहतूक कोंडी आणि सिग्नल तोडण्याच्या घटनांवर उपाय म्हणून 'दखल' या सामाजिक संस्थेच्या पाठपुराव्याला अखेर यश आले आहे. दखल संस्थेने अकोला जिल्हा रस्ता सुरक्षा समितीच्या बैठकीत सिग्नलवर टायमर बसवण्याची महत्त्वपूर्ण सूचना मांडली होती. त्याचा पाठपुरावा केल्यानंतर फेब्रुवारी महिन्यात



कार्यालयामार्फत १७.२० लाख रुपयांचा निधी महानगरपालिकेला उपलब्ध करून देण्यात आला होता. शहरातील बहुतांश सिग्नलवर वेळ दर्शक यंत्रणा नसल्याने नागरिकांना सिग्नल किती वेळाने सुटेल हे कळत नव्हते.

निंबा फाटा ते मनसगाव मार्गावरील झाडे रात्रीच्या वेळी पेटविण्याचा प्रकार उघड



प्रतिनिधी ११ जून

हातरूपा: निंबा फाटा ते मनसगाव मार्गालगत रस्त्याच्या दुतर्फा अनेक झाडे रात्रीच्या वेळी पेटविण्याचा गंभीर प्रकार उघड झाला आहे. झाडाला खालून कु-हाडीने छाटून आग लावली जात आहे. या प्रकाराकडे सार्वजनिक बांधकाम विभाग व वनविभाग दुर्लक्ष करत असल्याचे दिसून येत आहे.

अकोट शहरचे नवे ठाणेदार जुनघरे

प्रतिनिधी ११ जून

अकोट : जिल्हा पोलिस अधीक्षक अर्चित चांडक यांच्या आदेशाने पोलिस निरिक्षकांच्या बदल्या नुकत्याच करण्यात आल्या आहेत. यामध्ये अकोट ग्रामीण पोलिस स्टेशनला कार्यरत असलेले ठाणेदार किशोर जुनघरे यांची बदली अकोट शहर पोलिस स्टेशनला प्रभारी अधिकारी म्हणून करण्यात आली आहे. तर अकोट ग्रामीण पोलिस स्टेशनला मुर्तीजापूर ग्रामीण पोलिस स्टेशनमधील श्रीधर गुठे रूजू होणार आहेत. अकोट शहर पोलिस स्टेशनला ठाणेदार असलेले अमोल माळवे यांना अकोला येथे सायबर विभागाचे प्रभारी अधिकारी म्हणून पाठविण्यात आले आहे.

युवकावर प्राणघातक हल्ला, एकाला अटक

प्रतिनिधी ११ जून

अकोला: तेलहारा तालुक्यातील रहिवासी अंकुश बाळकृष्ण खरात (२२) हा जनावरांसाठी चारा आणण्यासाठी ट्रॅक्टर घेऊन जात होता. वाटेत दबा धरून बसलेल्या प्रदीप काठोकार आणि त्याच्या पत्नीने त्याला अडवून शिवीगाळ करण्यास सुरुवात केली. दरम्यान, प्रदीपच्या साथीदारांनी अंकुश खरातच्या चेहऱ्यावर मागून कापड टाकून

शेतीचे साहित्य चोरणारे चोरटे जेरबंद !

प्रतिनिधी ११ जून

अमरावती : शेतात जाऊन शेतीतील ६० हजार रुपये किमतीचे साहित्य चोरणाऱ्या आरोपींना अखेर ग्रामीण पोलिसांनी गजआड केले आहे.



फिर्यादी दामोदर अण्णाजी पवार (६६) रा. बोरखडी बुद्रुक हे विहीर खोदण्याचे व बांधण्याचे काम करतात. त्यांनी बोरखडी खुर्द येथील सुरज शरदराव राऊत यांच्या शेतात विहीर खोदण्याचे काम घेतले होते. त्यांनी ५ जून रोजी काम बंद करून आपले साहित्य शेतात ठेवले होते. ८ जून रोजी सकाळी ८ वाजेच्या सुमारास ते शेतात गेले असता त्यांना साहित्य चोरीला गेल्याचे समजले. यामध्ये २० नग लोखंडी तराफ किंमत ४० हजार व २ नग सिमेंट माल कालवण्याचे लोखंडी टप

किंमत २० हजार रुपये, असा ६० हजार रुपयांचा मुद्देमाल चोरून नेला होता. याप्रकरणी खोलापूर पोलीस ठाण्यात कलम ३०२ (२) बीएनएस अन्वये गुन्हा दाखल करण्यात आला होता. पोलिसांनी या प्रकरणी सखोल तपास करीत आरोपींना अटक केली. गुप्त बातमीदाराकडून माहिती काढून बोरखडी (बु.) येथील संशयितांना ताब्यात घेऊन कसून चौकशी केली. चौकशीदरम्यान आरोपींनी गुन्हाची कबुली दिली. त्यांनी सुरज राऊत यांच्या शेतातून

चोरीकेलेले साहित्य टाटा २०७ (क्र. एमएच ०४ एफपी ०५२०) या वाहनात भरून खोलापूर येथील भंगार बाजारात विकल्याचे कबूल केले. अटक केलेल्या आरोपींमध्ये अनिल रामचंद्र सोळंके, दिवाकर सुरेश सोळंके, प्रशांत नामदेवराव चव्हाण रा. बोरखडी व भंगार व्यावसायिक उमर खान साहेब खान आणि अमीन खान बने खान दोघेही रा. गलपुरा, खोलापूर तसेच वाहन चालक प्रथमेश संजय कुंभेकर रा. इस्तलापूर आदींचा समावेश असून, त्यांना अटक करण्यात आली.

ट्रॅक्टर ट्रॉलीला रेडियम लावण्याचे आवाहन

प्रतिनिधी ११ जून

अकोला: कास्तकारांचे ट्रॅक्टर ट्रॉली आदी - वाहने कृषी विषयक कामकाज करीत असताना दिवस रात्र रस्त्यावरून धावत असतात. मात्र अश्यावेळी समोरून येणाऱ्या वाहनांची रेडियम अभावी अशा ट्रॅक्टर, ट्रॉली, ट्रॅलरला धडक लागून अपघात व साहित्याची जबर हानी होत असते. म्हणून संबंधित विभागाने कास्तकारांच्या बर ट्रॅक्टर ट्रॉली आदी रस्त्यावरून ये जा करणाऱ्या कृषीविषयक वाहनांना रेडियम लावण्याची मागणी अकोला डिस्ट्रिक्ट ट्रक ओनर वेलफेअर असोसिएशनच्यावतीने जिल्हाधिकारी यांना निवेदन सदर मागणी केली आहे. पावसाळा सुरू होत असून शेतीची मशागतीची कामे जोमाने सुरू आहेत. रात्री बेरात्री कृषीविषयक वाहनांची रस्त्यावर वर्दळ सुरू असते. समोरून वा पाठीमागून येणाऱ्या अन्वया वाहनांना अशी वाहने दिसत नसल्यामुळे छोटे-मोठे अपघात सातत्याने घडून कृषीविषयक साहित्याचे मोठे नुकसान कास्तकारांचे होते.

हलगर्जीपणा करणाऱ्या डॉक्टरांविरुद्ध सद्दोष मनुष्य वधाचा गुन्हा दाखल करा !

मृतकांच्या पतीसह शिवसेना (उबाठा) ची उपविभागीय अधिकाऱ्यांकडे मागणी

प्रतिनिधी ११ जून

मलकापूर : गत महिन्यात उपजिल्हा रुग्णालयात प्रसूतीदरम्यान १७ मे र २६ रोजी रात्री ११ वाजता गायत्री दिनेश चांदेलकर रा.सावरगाव नेहू ता.नांदुरा व भारती आकाश सोनोने रा.कुंडबु.ता. मलकापूर या दोघींचा डॉक्टरांच्या हलगर्जीपणामुळे मृत्यू झाला आहे. त्यामुळे डॉक्टरांवर सद्दोष मनुष्यवधाचा गुन्हा दाखल करून त्यांना सेवेतून कायमचे बडतर्फ करण्यात यावे अशी मागणी निवेदनातून मृतकाचा पती दिनेश देविदास चांदेलकर व शिवसेना पदाधिकाऱ्यांनी

उपविभागीय अधिकारी संतोष शिंदे यांच्याकडे केली आहे. निवेदनात नमूद केले आहे की, उपजिल्हा रुग्णालयाचे डॉक्टरांनी हलगर्जीपणा केल्यामुळे माझी पत्नी गायत्री चांदेलकर व कुंड बु येथील महिला असा दोघींचा दुर्दैवी मृत्यू प्रसूतीदरम्यान झाला होता. सदर डॉक्टर वर सद्दोष मनुष्यवादाचा गुन्हा दाखल करून संबंधित डॉक्टरांना सेवेतून कायमचे बडतर्फ करण्यात यावे जेणेकरून त्यांच्या हातून यापुढे कोणतीही जीवित हानी होणार नाही. सदर डॉक्टरवर कायदेशीर कारवाई न केल्यास २९ जूनपासून

उपविभागीय अधिकारी कार्यालयासमोर आमरण उपोषण बसेल, असा इशारा निवेदनाद्वारे दिला आहे. निवेदन देतेवेळी मृतक महिलांचा पती दिनेश देविदास चांदेलकर, शिवसेना उपजिल्हाप्रमुख गजानन ठोसर, विधानसभा संचटक राजेशसिंह राजपूत, शिवसेना शहरप्रमुख हरीदास गणबास, किसान सेना उपतालुकाप्रमुख गजानन मेहेगे, वाहतूक सेना शहरप्रमुख इम्रान लकी, विभागप्रमुख सत्तार शाह, रफीकभाई पंजावेवाले, युवा सेना उपतालुकाप्रमुख अमीत राजपूत आदींची उपस्थिती होती.

न्याय प्रविष्ठ प्रकरणात महापालिकेची घाई अंगलट येणार

- **न्याय प्रविष्ठ प्रकरणात महापालिकेने चालविला हातोडा**
- **रस्ता रुंदीकरणासाठी जमीन घेताना मोबदला दिला नाही**



प्रतिनिधी ११ जून

अकोला : डाबकी रोड रस्ता रुंदी करण कताना त्यासाठीचा मोबदला, जमीन अधिग्रहणाची विहित पध्दत न वापरता थेट महापालिकेने डॉ.छाया देशमुख यांच्या बाधकामावर जेसीबी चालवित आज कहर केला. डॉ.छाया देशमुख यांचे

मालकीच्या या जागेचा वाद न्याय प्रविष्ठ असताना महापालिकेने आज केलेली कारवाई वादग्रस्त ठरणार आहे. जुन्या शहरातील प्रतिथयश आणि विशेषतः महिला रुग्णांच्या मदतीला धावून जाणाऱ्या डॉ.छाया देशमुख आणि त्यांच्या पतीचे हॉस्पिटल समोरील बांधकाम आज महापालिकेने

पाडले. रस्ता रुंदी करणासाठी ही कारवाई केल्या गेली. पण, जागेचे मालक यांची कुटुलीही संमती या प्रकरणात नव्हती. इतकेच काय तर जमीनीचे हे प्रकरण न्याय प्रविष्ठ होते. असे असताना महापालिकेने बांधकाम पाडण्याची घाई का केली अशी विचारणा डॉ.देशमुख यांनी केली. दिवध न्याय निवाड्यात मोबदला दिल्याशिवाय आणि तसा करार केल्याशिवाय कोणाचेही बांधकाम पाडणे गैर असताना ही कारवाई केल्याने डॉ.देशमुख यांनी आश्चर्य व्यक्त केले. जुन्या शहरातील डाबकी रोडवर असलेल्या डॉ.छाया देशमुख यांच्या हॉस्पिटल समोरील बांधकाम पाडल्याने त्यांना नाहक त्रास झाला.

वृद्धासाठी जिल्हाधिकारी यांनी दिला मदतीचा हात



प्रतिनिधी ११ जून

अकोला : स्ट्रेचर नसल्याने पतीला पाठीवर घेऊन उपचारासाठी वणवण फिरणाऱ्या महिलेचा व्हायरल व्हिडिओ सर्वांनीच पाहिला. मात्र, आता दुसरा व्हिडिओ समोर आला आहे. वृद्ध पतीच्या उपचारासाठी मदत मागणाऱ्या

महिलेच्या मदतीला थेट जिल्हाधिकाऱ्यांनी हात दिला आहे. व्हिडिओमध्ये दिसणार हे वृद्ध दांपत्य. दोघेही जिल्हाधिकारी कार्यलयाच्या पायऱ्यावर बसून होते. 'माझा नवरा आजारी आहे, थोडी मदत कराल...' रुग्णालयात न्यायचं यांना... अशी विनवणी वृद्ध महिलेने जिल्हाधिकाऱ्यांकडे

केली. त्यानंतर जिल्हाधिकारी वर्षा मीना यांनी कार्यलयातच ऑम्बुलन्स बोलावली. अंगरक्षक, पोलिस आणि कर्मचाऱ्यांकडून वृद्ध व्यक्तीला उपचारार्थ रवाना केले. हे वृद्ध दांपत्य बेघर असून गेल्या कित्येक दिवसांपासून जिल्हाधिकारी कार्यालयाच्या परिसरात राहत आहे.

सिंदखेड राजा येथे, हजारांच्या उपस्थितीत भव्य निषेध मोर्चा

♦खामगाव विधानसभेच्या वतीने अँड अमोल अंधारे व राजेंद्र बघे यांचा सक्रिय सहभाग ♦संतांवरील हल्ल्याचा तीव्र निषेध, दोषींना तात्काळ अटक व मोका अंतर्गत कारवाईची मागणी

प्रतिनिधी ११ जून

सिंदखेड राजा: सिंदखेडराजा येथे गौ स्मन अभियानाचे महाराष्ट्र प्रभारी पूज्य संत श्री बालकृष्ण जी महाराज यांच्यावर झालेल्या हल्ल्याच्या निषेधार्थ आज हजारांच्या उपस्थितीत भव्य निषेध मोर्चा व निषेध सभा संपन्न झाली. संत समाज, सकल हिंदू समाज, गोभक्त तसेच विविध धार्मिक, सामाजिक व हिंदुत्वनिष्ठ संघटनांच्या नेतृत्वाखाली काढण्यात आलेल्या या मोर्चांमध्ये संतांवरील हल्ल्याचा तीव्र निषेध व्यक्त करण्यात आला.

यावेळी पूज्य संत बालकृष्ण जी महाराज हे प्रकृती अस्वास्थ्यामुळे रुग्णालयात उपचार घेत असल्याने सभेला उपस्थित राहू शकले नाहीत. मात्र त्यांनी आपल्या संदेशाद्वारे सांगितले की, ठामड्यावर झालेला हल्ला हा अत्यंत गंभीर व प्राणघातक स्वरूपाचा होता. या घटनेत प्रत्यक्ष अथवा अप्रत्यक्ष सहभागी असलेल्या सर्व व्यक्तींवर कठोर कायदेशीर कारवाई करण्यात यावी. व्हिडिओमध्ये

दिसणाऱ्या तसेच कटात सहभागी असलेल्या सर्वांवर गुन्हे दाखल करून त्यांना तात्काळ अटक करण्यात यावी. मला महाराष्ट्र शासन व प्रशासनाकडून न्यायाची अपेक्षा आहे.

आंतरराष्ट्रीय कथावाचक युवाचार्य संत श्री विवेकदास जी शास्त्री महाराज (काशी-वाराणसी) यांनी सांगितले की, सिंदखेडराजा येथे झालेला हा निषेध मोर्चा संत समाजाच्या आक्रोशाची केवळ सुरुवात आहे. प्रशासनाने तात्काळ सर्व दोषींना अटक करून कठोर कायदेशीर कारवाई करावी. ते पुढे म्हणाले की, ठमहाराष्ट्र ही संतांची, महापुरुषांची आणि वारकरी परंपरेची पावन भूमी आहे. अशा भूमीत एखाद्या संतावर हल्ला होणे अत्यंत दुर्दैवी आहे. आज तुम्ही संत समाजाच्या उपस्थितीची केवळ झलक पाहत आहात. जर न्याय मिळाला नाही, तर सिंदखेडराजाच्या भूमीवर संत समाजाचा भव्य महाकुंभ भरू शकतो. उत्तर भारतासह देशभरातील संत-महंत, विविध आखाडे, वारकरी संप्रदाय आणि धर्मप्रेमी येथे येऊन



न्यायाची मागणी करतील. स्वामी अमोलनंद सरस्वती महाराज यांनी सांगितले की, वारकरी संप्रदायासह तेरा निर्वाणी आखाडा पूज्य संत बालकृष्ण जी महाराज यांच्या पाठीशी ठामपणे उभा आहे. या घटनेचा आम्ही तीव्र निषेध करतो. महाराजांना न्याय मिळाला नाही तर संत समाज शांत बसणार नाही. हिंदुत्ववादी नेते मिलिंद एकबोटे यांनी सांगितले की, महाराष्ट्र ही छत्रपती शिवाजी महाराज, संत-महंत आणि धर्मरक्षकांची भूमी आहे. अशा भूमीत एखाद्या संतावर हल्ला होणे

अत्यंत गंभीर बाब आहे. दोषींना कोणत्याही परिस्थितीत संरक्षण मिळता कामा नये. संत श्री बालकृष्ण जी महाराज यांच्यावर झालेल्या हल्ल्याचा आम्ही तीव्र निषेध करतो. संत समाजाच्या न्यायाच्या लढ्याला संपूर्ण हिंदू समाजाचा पाठिंबा आहे. यावेळी महाराष्ट्र गौ सेवा आयोगाचे सदस्य श्री उद्धवजी नेरकर यांनी सांगितले की, पूज्य संत बालकृष्ण जी महाराज यांच्यावर झालेल्या हल्ल्याचा महाराष्ट्र गौ सेवा आयोग तीव्र निषेध करीत असून संत समाजाच्या न्याय्य मागण्यांना पूर्ण

पाठिंबा देत आहे. गौ संरक्षणासाठी कार्य करणाऱ्या संतांवर होणारे हल्ले कोणत्याही परिस्थितीत सहन केले जाणार नाहीत. सर्व दोषींना तात्काळ अटक करून कठोर कारवाई करण्यात यावी, अशी मागणी त्यांनी केली. गजानन महाराज संपकाळ यांनी सांगितले की, संतांवरील हल्ल्यांमुळे समाजामध्ये चुकीचा संदेश जात आहे. प्रशासनाने कोणतीही दिरंगाई न करता दोषींना अटक करून कठोर शिक्षा सुनिश्चित करावी. हिंदू सेवक गौरक्षक श्री अमोल अंधारे यांनी सांगितले की, पूज्य संत श्री

बालकृष्ण जी महाराज यांच्यावर झालेला हल्ला हा केवळ एका संतावर झालेला हल्ला नसून संपूर्ण संत समाज, गोभक्त आणि हिंदू समाजाच्या श्रद्धेवर झालेला आघात आहे. गौसंरक्षण आणि धर्मजागरणासाठी अहोरात्र कार्य करणाऱ्या संतांवर अशा प्रकारचे प्राणघातक हल्ले होणे अत्यंत निषेधार्थ आहे. या घटनेतील सर्व आरोपींना तात्काळ अटक करून त्यांच्यावर कठोर कायदेशीर कारवाई करण्यात यावी. आवश्यक असल्यास मोका अंतर्गतही कारवाई करून अशा प्रवृत्तींना कठोर संदेश देणे गरजेचे आहे.

हिंदू सेवक गौरक्षक संत समाजाच्या पाठीशी खंबीरपणे उभी असून न्याय मिळेपर्यंत संघर्ष सुरू राहील. सभेत उपस्थित संत-महंत व मान्यवरांनी एकमुखाने मागणी केली की, या प्रकरणातील सर्व आरोपींना तात्काळ अटक करण्यात यावी, निष्पक्ष चौकशी करून कठोर कायदेशीर कारवाई करण्यात यावी. तसेच आरोपींनी संघटित स्वरूपात कायदा हातात घेऊन हिंसक कृत्य केल्याचा आरोप असल्याने, प्रकरणाची सखोल चौकशी करून आवश्यक निकष पूर्ण होत असल्यास महाराष्ट्र संघटित गुन्हेगारी नियंत्रण अधिनियम (रफ्तार/मोका) अंतर्गत कारवाई करण्याचाही विचार शासन व पोलिस प्रशासनाने करावा, अशी जोरदार मागणी यावेळी करण्यात आली. यावेळी साध्वी गायत्री दीदी, मिलिंद एकबोटे, रूपा गुरू टाकसाळ (किन्नर आखाडा प्रमुख), बाळू महाराज काळे, साधन चैतन्य महाराज, शांतानंद महाराज, शरद जी महाराज,

ह.भ.प. गजानन महाराज गायकवाड, साध्वी त्रिवेणी दीदी, रामेश्वर महाराज पवार, श्रावण निळकंठ जी महाराज, गजानन महाराज संपकाळ तसेच विविध आखाडे, वारकरी संप्रदाय, संत समाज, गोभक्त व हिंदुत्वनिष्ठ संघटनांचे पदाधिकारी मोठ्या संख्येने उपस्थित होते. तसेच अँड अमोल अंधारे, उज्जवल गव्हाड, श्री शैलेश गोंधणे, प्रवीण अंभारे, प्रशांत जांबिवाळ, राजेश पिंगळे, राम शर्मा, आदित्य पाटील, रोहित पगारिया, श्री सूरज हनुमंते, अँड. संदीप मेहेंत्रे, अक्षय भोजने, मनोज धाटोळ, शिव ठाकूर, श्रावण निळकंठ, केशवजी महाराज, गोकुलभाई, अशोक अग्रवाल, शरद भाला, ओमप्रकाश गोंधणे, सुनील लाहोटी, प्रेमराज भाला, राजू शिंगणे, उद्धवजी नेरकर, सुनील भोजवानी, डॉ. नरेंद्र जोशी (वडनेर) सुशील कोल्हे राजेंद्र बघे अमोल जोशी यांच्यासह विविध सामाजिक, धार्मिक व हिंदुत्वनिष्ठ संघटनांचे कार्यकर्ते मोठ्या संख्येने उपस्थित होते.

बळीराजा कर्ममाफी न्याय संसदेत सरकारवर शेतकऱ्यांचा घणाघात

प्रतिनिधी ११ जून

जळगाव जामोद: महाराष्ट्र शासनाने जाहीर केलेल्या 'पुण्यश्लोक अहिल्यादेवी होळकर शेतकरी कर्ममुक्ती योजना २०२६' मधील जाचक अटी, तांत्रिक त्रुटी, अपील यंत्रणेचा अभाव आणि मोठ्या प्रमाणावर पात्र शेतकरी वंचित राहण्याच्या शक्यतेविरोधात ९ जून रोजी तहसील कार्यालय, जळगाव जामोद येथे 'बळीराजा कर्ममाफी न्याय संसद' हे एकदिवसीय लाक्षणिक आंदोलन पार पडले.

या आंदोलनातून शासनाच्या कर्ममाफी धोरणावर तीव्र आक्रोश यक्त करत सरसकट कर्ममाफीची जोरदार मागणी करण्यात आली.



तालुक्यातील सर्व शेतकरी बांधवांच्यावतीने आयोजित करण्यात आलेल्या या आंदोलनात विविध राजकीय पक्षांचे पदाधिकारी, शेतकरी संघटनांचे प्रतिनिधी, सामाजिक कार्यकर्ते, युवक आणि शेतकरी मोठ्या संख्येने सहभागी झाले होते. प्रकाश भिसे यांनी शासनाच्या

कर्ममाफी योजनेतील अनेक गंभीर त्रुटीकडे लक्ष वेधले. न्याय संसदेमध्ये उपस्थित नेते प्रसंजित पाटील, प्रकाश पाटील, स्वातीताई वांकेकर, दत्तात्रय पाटील, गजानन वाघ, सुनिल बोदडे, रामविजय बुरुंगले, सांगितराव भोंगळ, अमोल टिकार, अँड.

भाऊराव भालेराव, अविनाश उमरकर, कॉ. रामेश्वर काळे, भिमराव पाटील, रतन नाईक, सौ. वर्षाताई वाघ, समाधान दमधार, राजूभाऊ अवचार पाटील आणि प्रविण मोरखडे यांनी कर्ममाफी संदर्भात भावना व्यक्त केल्या. यावेळी प्रा. नितीन धोपे यांनी कर्ममाफी संदर्भातील शासन निर्णयाचा सविस्तर अभ्यास उपस्थितांसमोर मांडला. यावेळी प्रमोद सपकाळ, मेजर वसंत मिरगे, विजय मारोडे, विजय ठाकरे, विश्वासराव भालेराव, डॉ. प्रशांत राजपूत अमर पाचपोर, ईरफान खान, अजय राजपूत, विठ्ठल साबळे आणि विनोद धोटे यांच्यासह तालुक्यातील शेकडो शेतकरी, युवक, सामाजिक कार्यकर्ते आणि नागरिक उपस्थित होते.

नॅशनल असोसिएशन फॉर द ब्लाइंड जिल्हा शाखा बुलडाणातर्फे जागतिक नेत्रदानदिन रॅलीची सांगता

प्रतिनिधी ११ जून

बुलडाणा: नॅशनल असोसिएशन फॉर द ब्लाइंड (राष्ट्रीय अंध कल्याण संघ) बुलडाणा, व बुलडाणा ऑप्थल्मिक सर्जन सोसायटी बुलडाणा तसेच विदर्भ ऑप्थल्मिक सोसायटी यांचे संयुक्त विद्यमाने तथा अध्यक्ष राधेश्याम चौडक यांचे मार्गदर्शनाखाली आज १० जून २०२६ रोजी नेत्रदान जीवनदान ह्या जनजागृती मोहिम रॅलीचे आयोजन करण्यात आले होते. सकाळी ९ वाजता श्री छत्रपती शिवाजी महाराज स्मारक संगम चौक बुलडाणा येथून डॉ. दत्तात्रय विराजदार, जिल्हा शल्य चिकित्सक बुलडाणा यांनी रॅलीला

हिरवी झंडी दाखून संगम चौक ते जयस्वंत चौक मार्गे प्रस्थान करण्यात आले. रॅलीमध्ये सामान्य रुग्णालय नर्सिंगचे विद्यार्थी व वसंतप्रभा नर्सिंग कॉलेजचे विद्यार्थी यांचा रॅलीमध्ये प्रामुख्याने सहभाग होता. रॅलीत नेत्रदाना विषयाचे फलक लावून नेत्रदान श्रेष्ठदान मरणोपरांत नेत्रदान करा बाबतच्या घोषणा देण्यात आल्या. त्यामुळे संपूर्ण परिसर भारवून गेला होता. अशा प्रकारच्या रॅलीचे सर्व स्तरावरून कौतुक होत आहे. नॅशनल असोसिएशन फॉर द ब्लाइंड बुलडाणा संस्थेचे कार्यालय, गांधी भवन जयस्वंत चौक बुलडाणा येथे रॅलीचे आगमन झाले. ह्या रॅलीत

सहभाग झालेल्या सर्वांना नॅशनल असोसिएशन फॉर द ब्लाइंड बुलडाणा तर्फे फळांचे व कोल्ड्रीकचे वाटप करण्यात आले. जागतिक दृष्टिदाहन बद्दल संग्राम पाटील टाणेदार बुलडाणा यांनी नेत्रदानाचे महत्त्व समजावून सांगितले डॉ. जोशी, डॉ. शान चिंचोले यांनी थोडक्यात नेत्रदान जनजागृती बद्दल माहिती सांगितली. नॅशनल असोसिएशन फॉर द ब्लाइंड बुलडाणाचे सचिव डॉ. वसंतराव चिंचोले वरिष्ठ नेत्रतज्ञ बुलडाणा यांनी आपल्या भाषणात सांगितले की, नेत्रदानामुळे कॉर्नियल अंधत्वामुळे अनेक रुग्णांना अंधारात चाचपरत राहणे लागते, त्यांचा आत्मविश्वास कमी होऊन त्याचा

परिणाम त्यांच्या उपजीवीकेवर होतो. नेत्रदानानंतर चेहरा विद्रुप होतो, मृत्यूनंतर स्वर्गाची वाट दिसत नाही किंवा पुढील होणाऱ्या पिढ्या अंध म्हणून जन्माला येतात ही उणीव भरून काढण्यासाठी या कार्यक्रमाच्या माध्यमातून नेत्रदान करण्याबाबत जनजागृती मोहीमेचे आयोजन करण्यात आले. कारण या माध्यमाने तरी लोकांमध्ये नेत्रदान करण्याबद्दल त्यांचे विचार बदलतील. डॉ. विकास बाहेकर यांनी नेत्रदानाची जनजागृती होण्यासाठी व जनतेने या कार्यक्रमात सक्रीय सहभाग घेण्यासाठी अतिवधी अथवा रक्सा रक्सा विज्ञानाच्या कार्यक्रमांमध्ये नेत्रदानाची माहिती देणे आवश्यक आहे, असे सूचित केले.

५ लाख २० हजारांच्या रोखेसह आरोपीला केली अटक; खामगावमधील घरफोडीचा लावला छडा

प्रतिनिधी ११ जून

खामगाव: शहरातील शिवाजीनगर परिसरात भरदिवसा झालेल्या मोठ्या घरफोडीच्या गुन्हाचा स्थानिक गुन्हे शाखेच्या (डी. बी. पथक) पथकाने अत्यंत कौतुकास्पद कामगिरी करत अवघ्या काही दिवसांत छडा लावला. पोलिसांनी याप्रकरणी मुख्य आरोपीला अटक केली. त्याच्याकडून चोरीला गेलेली ५ लाख २० हजार रुपयांची संपूर्ण रोकड हस्तगत करण्यात पोलिसांना यश आले.

फिर्यादी योगेश प्रमाकर केवारे (४०, रा. शिवाजीनगर, खामगाव) यांनी याप्रकरणी




तक्रार दाखल केली होती. १ जून रोजी सकाळी ११ ते सायंकाळी ५ वाजेदरम्यान ते घराबाहेर गेले असताना, अज्ञात चोरट्याने त्यांच्या घराचे कुलूप तोडून आत प्रवेश केला. चोरट्याने घरातील लोखंडी कपाटाच्या लॉकरचे कुलूप तोडून त्यामध्ये ठेवलेली ५ लाख २० हजार रुपयांची रोकड लंपास केली होती. याप्रकरणी खामगाव शहर पोलीस

ठाण्यात गुन्हा दाखल करण्यात आला होता. ही धडक कारवाई बुलडाण्याचे पोलिस अधीक्षक नीलेश तांबे, अप्पर पोलिस अधीक्षक श्रेणिक लोढा व उपविभागीय पोलिस अधिकारी प्रदीप पाटील यांच्या मार्गदर्शनाखाली खामगावचे ठाणेदार सुरेंद्र अहेरकर यांच्या नेतृत्वात पोडनि अमिता तळोले, पोहेकाँ संदीप टाकसाळ, देवेंद्र शेळके, निलसिंग चव्हाण, पोकाँ प्रवीण गायकवाड, केशव झाळटे, मपोकाँ सुवर्णा कदम, चालक नापोकाँ नितीन भालेराव यांनी केली. अवघ्या काही दिवसात गुन्हा उघडकीस आणून संपूर्ण रक्कम हस्तगत केल्यामुळे खामगाव पोलिसांचे आणि डी. बी. पथकाचे सर्वत्र कौतुक होत आहे.

पोलिसी खाक्या दाखवताच गुन्हाची कबुली गुन्हाचे गांभीर्य ओळखून पोलिसांनी तातडीने तपासणी चक्रे फिरवली. तपासादरम्यान मिळालेले तांत्रिक व भौतिक पुरावे, तसेच गुप्तहेर आणि गोपनीय माहितीच्या आधारे पोलिसांना संशयित ओम अनिल माने (रा. शिवाजीनगर, खामगाव) याच्यावर संशय आला. पोलिसांनी त्याला ताब्यात घेऊन पोलिसी खाक्या दाखवताच त्याने गुन्हाची कबुली दिली. त्यानंतर मंगळवारी त्याला रीतसर अटक करण्यात आली. त्याच्याकडून चोरीचा संपूर्ण मुद्दामाल (५ लाख २० हजार रुपये) जप्त करण्यात आला.

पोलिसी खाक्या दाखवताच गुन्हाची कबुली गुन्हाचे गांभीर्य ओळखून पोलिसांनी तातडीने तपासणी चक्रे फिरवली. तपासादरम्यान मिळालेले तांत्रिक व भौतिक पुरावे, तसेच गुप्तहेर आणि गोपनीय माहितीच्या आधारे पोलिसांना संशयित ओम अनिल माने (रा. शिवाजीनगर, खामगाव) याच्यावर संशय आला. पोलिसांनी त्याला ताब्यात घेऊन पोलिसी खाक्या दाखवताच त्याने गुन्हाची कबुली दिली. त्यानंतर मंगळवारी त्याला रीतसर अटक करण्यात आली. त्याच्याकडून चोरीचा संपूर्ण मुद्दामाल (५ लाख २० हजार रुपये) जप्त करण्यात आला.

मलकापुर: तालुक्यातील विवरा -रणागांव गांव जोड रस्त्याचे काम सार्वजनिक बांधकाम विभागा मार्फत सुरू असून अर्ध्या रस्त्याचे काम पूर्ण झाले असून विवरा येथील दोधा -तिधा शेतकऱ्यांनी रस्ता काम अडविले असून ८०० ते १००० मिटर चा रस्ता रखडला आहे, लवकरच पावसाळा सुरू होत असल्याने ते काम तात्काळ पूर्ण करण्याच्या मागणीसाठी शिवसेना (उबाठा) पदाधिकारी व शेतकऱ्यांनी उपविभागीय अधिकारी संतोष शिंदे यांना भेटून आपबीती सांगितली.



उपजिल्हाप्रमुख गजानन ठोसर, विधानसभा संघटक राजेशसिंह राजपूत, शिवसेना शहरप्रमुख हरीदास गणबास सह आदि पदाधिकाऱ्यांसह उपविभागीय अधिकारी संतोष शिंदे यांची भेट घेऊन निवेदन देऊन शेतकऱ्यांचा रखडलेला रस्ता पावसाळ्यापूर्वी तात्काळ पूर्ण करण्याची मागणी केली, गावातीलच दोध -तिधे शेतकरी रस्त्याचे काम अडवित असल्याची माहिती उपस्थित शेतकऱ्यांनी एसडीओ शिंदे यांना दिल्याने गाव जोड रस्त्याचे काम अडविणाऱ्यांवर गुन्हे दाखल करण्याचे निर्देश उपविभागीय अधिकारी संतोष शिंदे यांनी दिले. पावसाळ्यापूर्वी अडविलेल्या रस्त्याचे काम पूर्ण न केल्यास गावकरी व महीला ग्रामस्थांचा बेटा सत्याग्रह करण्याचा इशारा दिला आहे.

गटार योजनेच्या कामावरून शेगाव पालिकेत गदारोळ !

♦ कामाच्या गुणवत्तेवरून शाब्दिक वादाची चर्चा

प्रतिनिधी ११ जून

शेगाव: शहरातील भूमिगत गटार योजनेच्या संघ व निकट मंगळवारी कामकाजावरून नगरपरिषद कार्यालयात घडलेल्या दोन घटनांची दिवसभर चर्चा रंगली. एका सभापतींनी संबंधित कंत्राटदार कंपनीच्या कर्मचाऱ्याला मारहाण केल्याची, तर दुसऱ्या सभापतींनी नगरपरिषदेतील एका अधिकाऱ्याला शिवीगाळ केल्याची माहिती सूत्रांकडून समोर आली आहे.

माहितीनुसार, भूमिगत गटार योजनेच्या कामांबाबत नागरिकांकडून सातत्याने तक्रारी प्राप्त होत होत्या. अनेक ठिकाणी खोदकाम केल्यानंतर रस्ते अपूर्ण अवस्थेत सोडण्यात आल्याने नागरिकांना मोठ्या गैरसोयीचा सामना करावा लागत आहे. यासंदर्भात वारंवार सूचना देऊनही परिस्थितीत अपेक्षित सुधारणा होत नसल्याने संबंधित सभापती नाराज असल्याचे सांगितले जाते. दरम्यान, कामाच्या गुणवत्तेबाबत जाब विचारतांना एका सभापतीचा कंत्राटदार कंपनीच्या कर्मचाऱ्याशी शाब्दिक वाद झाला. त्यानंतर धक्काबुक्की झाल्याची चर्चा आहे.

नागरिकांची गैरसोय ! भूमिगत गटार योजनेअंतर्गत शहरातील आले आहे: मात्र कामाचा संथ वेग आणि खोदकामानंतर रस्त्यांची वेळेत दुरुस्ती न केल्याने नागरिकांना मोठ्या गैरसोयीचा सामना करावा लागत आहे. यामुळे नागरिकांमध्ये नाराजीचे वातावरण निर्माण झाले आहे. अनेक रस्त्यांवर खोदकाम करण्यात आले.

अधिकाऱ्याला शिवीगाळ दुसऱ्या घटनेत, कामातील दिरंगाईवरून एका अधिकाऱ्याला शिवीगाळ करण्यात आल्याचेही बोलले जात आहे. दरम्यान, या घटनेमुळे प्रशासन व लोकप्रतिनिधी यांच्यातील समन्वयाचा प्रश्न ऐरणवीर आला आहे.

प्रतिनिधी ११ जून

खामगाव: यंदा सुपर एलनिनो च्या प्रभावामुळे आभाळातील ढग जमा होण्याची गती व ते पुढे सरकण्याची गती मंदावली असल्याने बुलढाणा जिल्ह्यात यंदाच्या पावसाळ्यातील पाऊस १५ जून २६ पर्यंत बसेल असा अंदाज येथील हवामान अभ्यासक प्रकाशभाई पारेख यांनी वर्तविला आहे.

हवामान खात्याचा अंदाज चुकला हवामान खात्याने यंदा २६ मे पर्यंत मान्सून केरळ मध्ये पोहोचेल असा अंदाज वर्तविला होता पण यंदा ४ जून रोजी मान्सून केरळमध्ये पोहोचला, त्यामुळे हवामान खात्याने वर्तविलेला अंदाज पण खोटा ठरला आहे,

तापमानाचा पारा खाली उतरना सुपर एलनिनो च्या प्रभावामुळे यंदा खामगाव सह जिल्ह्यातील तापमानाच्या पाण्याने गत १० ते १५ वर्षातील उच्चांक गाठला आहे, मे महिन्यात तर शहराच्या तापमानाने ४४ अंश सेल्सिअस चा पारा पार केला होता, त्यामुळे होणाऱ्या उकाड्याने नागरिक अक्षरशः त्रस्त झाले होते, अंगातून घामाच्या धारा टपकत होत्या सकाळी ९ वाजता पासूनच उन्हाचे तीव्र चटके जाणवत होते, एवढेच नव्हे तर अधून मधून आभाळात येणारे ढग आणि सोसाट्यांच्या वाऱ्याने इतरत्र गेल्यानंतर पडलेले ऊन आणि त्या उन्हाचे चटके अधिक तीव्रपणे जाणवत होते, ऊन आहे की काय आहे असे शब्द अनेकांच्या

जिल्ह्यात २६ इंच पावसाची शक्यता गेल्या काही वर्षात पावसाळ्याच्या ४ महिन्यात ३२ इंच इतका पाऊस पडला आहे परंतु यंदा पावसाचे उथिरा आगमन आणि त्यात भरीत भर सुपर एलनिनो च्या प्रभावामुळे अंदाज एकूण २६ इंच पाऊस पडेल असा अंदाज व्यक्त करीत प्रकाशभाई पारेख म्हणाले की. ४१ ते ५ इंच पाऊस कमी पडेल याचा फटका खरीप हंगामातील पिकांबरोबरच नागरिकांना पाणीटंचाईची काही अंशी का ? होईना सामना करावा लागणार आहे.

शेतकऱ्यांनी पेरणीची घाई करू नये जिल्ह्यातील शेतकऱ्यांनी किमान ७२ मिलिमीटर पाऊस होई पर्यंत आणि शेतात चांगली ओल येईपर्यंत पेरणीची घाई करू नये. शेतकऱ्यांनी १- २ पाऊस पडल्यानंतर पेरणीची घाई केली तर आणि त्यानंतर पावसाने एखाद वेळेस दडी मारली तर शेतकऱ्यांना दुबार पेरणीची वेळ येऊ शकते.

प्रकाशभाई पारेख हवामान अभ्यासक खामगाव जि बुलढाणा

सेल्सियस. ३ जून ४०.५५ अंश सेल्सिअस ४ जून ३९.५ अंश सेल्सिअस ५ जून ४१ अंश सेल्सिअस ६ जून ४०.५ अंश सेल्सिअस. ७ जून ४१.५ अंश सेल्सिअस व ८ जून ४० अंश सेल्सिअस इतके तापमान होते.